

سوال: میں اٹلی میں رہتا ہوں۔ میرے کچھ اہم سوالات ہیں۔ میں میکڈونلڈز میں کام کرتا ہوں، اس لیے ظہر کے وقت میں وہاں کا کھانا کھاتا ہوں، جس میں برگر، شورما وغیرہ شامل ہوتے ہیں۔ برگر میں جو گوشت استعمال ہوتا ہے وہ مرغی کا ہوتا ہے۔ میں بڑا گوشت (ہیف) اس لیے نہیں کھاتا کیونکہ مجھے معلوم نہیں ہوتا کہ یہ حلال ہے یا حرام، اس لیے میں زیادہ تر مرغی کے گوشت ہی کو استعمال کرتا ہوں۔ میرا سوال یہ ہے کہ 1. ایسے برگر وغیرہ کھانے کا کیا حکم ہے؟ کیونکہ جو مرغی کا گوشت استعمال ہوتا ہے، اس کے بارے میں مجھے معلوم نہیں کہ اسے کس نے ذبح کیا ہے۔ البتہ یہ بتایا جاتا ہے کہ مرغیوں کو مشین کے ذریعے ذبح کیا جاتا ہے۔

2. ایسی جگہوں پر کام کرنا کیسا ہے جہاں خنزیر کا گوشت فروخت کیا جاتا ہو یا خنزیر کو کاٹا جاتا ہو؟ یا ایسے باغ میں کام کرنا جس کے بارے میں مجھے معلوم ہو کہ اس کے پھلوں سے شراب تیار کی جاتی ہے، تو اس کا کیا حکم ہے؟ کیا ایسی جگہ کام کرنا میرے لیے جائز ہے؟

جواب: الحمد لله رب العلمین والصلوٰۃ والسلام علی رسولہ الامین اما بعد:

1 سب سے پہلے جانوروں کے گوشت سے متعلق اصول یہ ہے کہ ہر گوشت حرام تصور کیا جائے گا، جب تک یہ ثابت نہ ہو جائے کہ وہ کسی حلال جانور کا گوشت ہے اور اسے شرعی ضابطے کے مطابق ذبح کیا گیا ہے۔ یعنی ذبح کے وقت اللہ تعالیٰ کا نام لیا گیا ہو اور جانور کی گردن کی تین یا چار رگیں کسی تیز دھار آلے کے ذریعے کاٹی گئی ہوں۔ آپ کے سوال کا ترتیب وار جواب یہ ہے۔

1. غیر مسلم کا ذبیحہ:

(۱) اگر ذبح کرنے والا ملحد ہو، یعنی نہ وہ مسلمان ہو اور نہ اہل کتاب (یہودی یا عیسائی)، تو اس کا ذبیحہ بالاتفاق حرام ہے۔ (۲) اگر ذبح کرنے والا اہل کتاب (یہودی یا عیسائی) ہو، اپنے مذہب پر ایمان رکھتا ہو اور شرعی طریقے کے مطابق ذبح کرے، تو جمہور فقہاء کے نزدیک اس کا ذبیحہ حلال ہے۔ (۳) اگر ذبح کرنے والا مسلمان ہو اور شرعی طریقے کے مطابق ذبح کرے، تو اس کا ذبیحہ حلال ہوگا۔ ان تینوں صورتوں کی روشنی میں تحقیق کریں کہ جس ہوٹل میں آپ کام کرتے ہیں وہاں گوشت شرعی طریقے کے مطابق ذبح کیا جاتا ہے یا نہیں۔ اگر ذبح شرعی طریقے سے کیا جاتا ہو تو وہاں کا کھانا کھانا جائز ہوگا، بصورت دیگر اس سے اجتناب کرنا ضروری ہوگا۔

مشینی ذبیحہ کا شرعی حکم

مشینی ذبح میں اسٹننگ کا عمل کیا جاتا ہے (اور اسٹننگ یہ ہے کہ جانور کے سر پر بجلی کا کرنٹ لگایا جاتا ہے یا ہتھوڑے سے ضرب لگائی جاتی ہے جس سے وہ ذبح سے پہلے بے ہوش ہو جاتا ہے۔) یہ عمل دو بنیادی وجوہات کی بنا پر ناجائز اور مکروہ ہے۔ پہلی وجہ یہ کہ ذبح سے پہلے جانور کو بلا ضرورت تکلیف دینا شریعت میں جائز نہیں، اور اسٹننگ میں جانور کو ذہنی و جسمانی اذیت پہنچائی جاتی ہے۔ دوسری وجہ یہ کہ بعض اوقات اس عمل کی شد

سے جانور ذبح سے پہلے ہی مرنے والے جانور کے زمرے میں آتا ہے، جو کہ حرام ہے۔ قرآن میں اللہ تعالیٰ کا ارشاد ہے: حُرِّمَتْ عَلَيْكُمُ الْمَيْتَةُ وَالدَّمُ وَلَحْمُ الْخِنْزِيرِ وَمَا أُهْلَ لِغَيْرِ اللَّهِ بِهِ وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبُعُ إِلَّا مَا ذَكَّيْتُمْ ترجمہ: تم پر حرام کر دیا گیا ہے مردار اور خون اور سور کا گوشت اور وہ جانور جس کے ذبح کے وقت غیر اللہ کا نام پکارا گیا ہو اور وہ جو گلا گھونٹنے سے مرے اور وہ جو بغیر دھاری دار چیز (کی چوٹ) سے مارا جائے اور جو بلندی سے گر کر مرے اور جو کسی جانور کے سینگ مارنے سے مرے اور وہ جسے کسی درندے نے کھالیا ہو۔

اس کے علاوہ مشینی ذبیحہ میں تسمیہ کا مسئلہ بھی موجود ہے، بسم اللہ جو کہ ذبح کے وقت ایک واجب عمل ہے، یا تو سرے سے چھوٹ جاتی ہے، یا نامکمل رہتی ہے، یا پھر ایسے طریقے سے ادا کی جاتی ہے جو شرعی اعتبار سے معتبر نہیں۔ لہذا مزوجہ مشینی ذبیحہ جائز نہیں ہے۔ ہاں اگر کوئی مسلمان یا اہل کتاب ذابح مشین کے ساتھ کھڑا ہو اور ہر بار مرغی یا جانور کو ذبح کرتے وقت اس پر بسم اللہ پڑھتا ہو، تو اس صورت میں ذبیحہ کے جائز ہونے کی گنجائش موجود ہے۔

ایسی جگہ پر کام کرنا جہاں خنزیر کا گوشت فروخت کیا جاتا ہو یا ایسے باغ میں کام کرنا جس کے پھلوں سے شراب بنائی جاتی ہو۔

• خنزیر کے گوشت سے متعلق کام کا حکم یہ ہے کہ جو شخص خنزیر کو کاٹنے، پیک کرنے، بیچنے یا ڈیوری کرنے کا کام کرتا ہو (یعنی براہ راست اس کا تعلق خنزیر کے گوشت سے ہو) تو ایسے شخص کا یہ کام اور اس سے حاصل ہونے والی اجرت دونوں ناجائز اور حرام ہیں، کیونکہ یہ حرام چیز کی تیاری اور فروخت میں براہ راست معاونت ہے۔ ہاں اگر کوئی شخص کسی بڑے اسٹور میں ایسے شعبے میں کام کرتا ہو جس کا خنزیر سے کوئی براہ راست تعلق نہ ہو، جیسے سیکیورٹی یا صفائی وغیرہ، تو اس کی ملازمت ناجائز نہیں، تاہم تقویٰ کا تقاضا یہ ہے کہ ایسی جگہ سے بھی حتی الامکان اجتناب کیا جائے۔

• اسی طرح جس باغ کے پھلوں کا طے شدہ مقصد شراب کی تیاری ہو، اس میں کاشت، نگہداشت، پھل توڑنے یا فروخت میں شامل ہونا بھی ناجائز ہے، کیونکہ جب مقصد ہی حرام ہو تو اس کی تکمیل میں حصہ ڈالنا بھی حرام کام میں براہ راست معاونت شمار ہوتی ہے اور ایسی کمائی بھی حلال نہیں۔

نوٹ: عام اشیائے خورد و نوش کے بارے میں یہ اصول ملحوظ رکھا جائے کہ اگر کسی چیز کے اجزاء (Ingredients) میں کوئی حرام یا نجس چیز شامل نہ ہو، اور کسی معتبر و مستند ادارے کی طرف سے اس پر حلال سرٹیفیکیشن (Halal Certification) بھی موجود ہو، تو ایسی اشیاء کا استعمال شرعاً جائز ہوگا۔

واللہ اعلم

حوالہ جات:

وَلَا تَأْكُلُوا مِمَّا لَمْ يَذْكُرِ اللَّهُ عَلَيْهِ وَإِنَّهُ لَفِسْقٌ. (الانعام: ۱۴۱/۶)

الْيَوْمَ أُحِلَّ لَكُمْ الطَّيِّبُ ط وَطَعَامُ الَّذِينَ أُوتُوا الْكِتَابَ حَلَلٌ لَّكُمْ ص وَطَعَامُكُمْ حَلَلٌ لَهُمْ. (سورة المائدة: ۵/۵)

تَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ (سورة المائدة: ۲/۵)

" حُرِّمَتْ عَلَيْكُمُ الْمَيْتَةُ وَالدَّمُ وَلَحْمُ الْخِنْزِيرِ وَمَا أُهْلَ لِغَيْرِ اللَّهِ بِهِ وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبُعُ إِلَّا مَا ذَكَّيْتُمْ (سورة المائدة: ۳/۵)"

وقوله تعالى (وتعاونوا على البر والتقوى) يقتضي ظاهره إيجاب التعاون على كل ما كان تعالى لأن البر هو طاعات الله وقوله تعالى (ولا تعاونوا على الإثم والعدوان) نهي عن معاونة غيرنا على معاصي الله تعالى. "(سورة المائدة، الآية: 3، ج: 3، ص: 296، ط: دار إحياء التراث العربي)

أَنَّ قَوْمًا قَالُوا لِلنَّبِيِّ إِنَّ قَوْمًا يَأْتُونَنَا بِاللَّحْمِ لَا نَدْرِي أَذْكُرَ اسْمَ اللَّهِ عَلَيْهِ أَمْ لَا فَقَالَ سَمُّوا عَلَيْهِ أَنْتُمْ وَكُلُّوهُ قَالَتْ وَكَانُوا حَدِيثِي عَهْدٍ بِالْكَفْرِ. (بخارى، الصحيح، 5: 2097، رقم: 5188)

"عن أنس بن مالك قال: لعن رسول الله صلى الله عليه وسلم في الخمر عشرة: عاصرها، ومعتصرها، وشاربها، وحاملها، والمحمولة إليه، وساقبها، وبائعها، وأكل ثمنها، والمشتري لها، والمشتراة له." (أبواب البيوع، باب النهي عن أن يتخذ الخمر، 2/ 580، ط: دار الغرب الإسلامي)

"رجل اشترى من التاجر شيئاً، هل يلزمه السؤال أنه حلال أم حرام؟ قالوا: ينظر إن كان في بلد وزمان كان الغالب فيه هو الحلال في أسواقهم ليس على المشتري أن يسأل أنه حلال أم حرام، ويبني الحكم على الظاهر، وإن كان الغالب هو الحرام أو كان البائع رجلاً يبيع الحلال والحرام يحتاط ويسأل أنه حلال أم حرام." (الفتاوى الهندية (3/ 210) وَجِدْتُ شَاةً مَذْبُوحَةً بِبَلَدٍ فِيهِ مَنْ تَجَلَّ ذَبِيحَتُهُ وَمَنْ لَا تَجَلَّ ذَبِيحَتُهُ وَوَقَعَ الشَّكُّ فِي ذَابِحَتِهَا لَا تَجَلَّ إِلَّا إِذَا غَلَبَ عَلَى هَلِ الْبَلَدِ مَنْ تَجَلَّ ذَبِيحَتُهُ (الموسوعة الفقهية الكويتية (وزارة الأوقاف والشئون الإسلامية - الكويت) ..الأجزاء 24 - 38 : الطبعة الأولى ، مطابع دار الصفوة - مصر: جلد 26/ 199)

علق عليه ابن عابدين: "(قوله مقصود من العين) أي في الشرع ونظر العقلاء، بخلاف ما سيذكره فإنه وإن كان مقصودا للمستأجر لكنه لا نفع فيه وليس من المقاصد الشرعية، وشمل ما يقصد ولو لغيره لما سيأتي عن البحر من جواز استئجار الأرض مقيلاً ومراحاً، فإن مقصوده الاستئجار للزراعة مثلاً، ويذكر ذلك حيلة للزومها إذا لم يمكن زرعها تأمل". الدر المختار وحاشية ابن عابدين، ط: دار الفكر (6/ 4)

مفتي ناصر سبب

رفیق دارالافتاء مرکز تعلیم و تحقیق اسلام آباد



مفتی وصی الرحمن

رفیق دارالافتاء مرکز تعلیم و تحقیق اسلام آباد



ڈاکٹر حافظ حبیب الرحمن

رئیس دارالافتاء مرکز تعلیم و تحقیق اسلام آباد